

ក្របមុខ

ក្របខ្នង

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

គណៈកម្មាធិការជាតិរៀបចំការបោះឆ្នោត




ក្របសីលធម៌

**សម្រាប់គណបក្សនយោបាយ បេក្ខជន
និងគ្នាកំឡុងនៃគណបក្សនយោបាយ**

**បោះឆ្នោត និង ផ្សព្វផ្សាយ
ដោយ គ.ជ.ប**

**ការបោះឆ្នោតជ្រើសរើសក្រុមប្រឹក្សាឃុំ សង្កាត់អាណត្តិទី ២
(ថ្ងៃ អាទិត្យ ទី ១ ខែ មេសា ឆ្នាំ ២០០៧)**



ក្របបណ្តាញពីក្របមុខ

ការបោះឆ្នោតជ្រើសរើសក្រុមប្រឹក្សាឃុំ សង្កាត់អាណត្តិទី ២
(ថ្ងៃ អាទិត្យ ទី ១ ខែ មេសា ឆ្នាំ ២០០៧)

ក្របសីលធម៌

សម្រាប់តំណាងក្រុមប្រឹក្សាឃុំ សង្កាត់
និងគ្រូបង្គោលតំណាងក្រុមប្រឹក្សាឃុំ សង្កាត់

□□□□□□□□ □□ □□□□□□□□□□
□□□□□□□□□□□□□□□□□□□□□□□□□□□□
□□□□□ □□□□

បាលិកា

ទំព័រ

អក្សរកាត់	១
I. សេចក្តីផ្តើម	២
II. គោលបំណងនៃក្រមសីលធម៌	៣
III. សិទ្ធិ និងភារកិច្ចរបស់គណបក្សនយោបាយ	
បេក្ខជន និងគ្រួសារនៃគណបក្សនយោបាយ	៣
ក. សិទ្ធិ និងភារកិច្ចរបស់គណបក្សនយោបាយ និងបេក្ខជន.....	៤
ខ. សិទ្ធិ និងភារកិច្ចរបស់ភ្នាក់ងារនៃគណបក្សនយោបាយ.....	៧
IV. បម្រាមចំពោះគណបក្សនយោបាយ បេក្ខជន	
និងគ្រួសារនៃគណបក្សនយោបាយ	៩
V. នោសប្បញ្ញត្តិសម្រាប់គ្រួសារនៃគណបក្សនយោបាយ	១៦
ប្រតិទិននៃការបោះឆ្នោតស្របច្បាប់ស្របច្បាប់ស្របច្បាប់ សន្តិសុខ២០០៧	១៨

អក្សរកាត់

១. គណៈកម្មាធិការជាតិរៀបចំការបោះឆ្នោត	គ.ជ.ប
២. គណៈកម្មការខេត្ត ក្រុងរៀបចំការបោះឆ្នោត	គខ/កប
៣. លេខាធិការដ្ឋានខេត្ត ក្រុងរៀបចំការបោះឆ្នោត	លខ/កប
៤. គណៈកម្មការឃុំ សង្កាត់រៀបចំការបោះឆ្នោត	គឃ/សប
៥. គណៈកម្មការការិយាល័យបោះឆ្នោត	គ.ក.ប
៦. គណៈកម្មការការិយាល័យរាប់សន្លឹកឆ្នោត	គ.ក.វ
៧. ច្បាប់ស្តីពីការបោះឆ្នោតជ្រើសតាំងតំណាងរាស្ត្រ និងច្បាប់ស្តីពីវិសោធនកម្មនៃច្បាប់នេះ	ច.ប.ត.វ
៨. ច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ និងច្បាប់ស្តីពីវិសោធនកម្មនៃច្បាប់នេះ	ច.ប.ឃ.ស

I. សេចក្តីផ្តើម

ប្រទេសដែលមាននិន្នាការប្រកាន់លទ្ធិប្រជាធិបតេយ្យបច្ចុប្បន្ន តែងតែប្រាថ្នាថា ឱ្យរាល់ការបោះឆ្នោតទាំងឡាយ ប្រព្រឹត្តទៅដោយ សេរី ត្រឹមត្រូវ យុត្តិធម៌ និងស្របទៅតាមលទ្ធិប្រជាធិបតេយ្យពិតប្រាកដ ។ ដើម្បីសម្រេចនូវគោលដៅដ៏ធំធេងនេះបាន យើងទាំងអស់គ្នាជាប្រជាពលរដ្ឋ គណបក្សនយោបាយ បេក្ខជន និងភ្នាក់ងារនៃគណបក្សនយោបាយ អាជ្ញាធរបោះឆ្នោតគ្រប់ថ្នាក់ អាជ្ញាធរដែនដី ស្ថាប័នពាក់ព័ន្ធ អ្នកសង្កេតការណ៍បោះឆ្នោតជាតិ និងអន្តរជាតិ ត្រូវតែរួបរួមគ្នាគោរពច្បាប់បោះឆ្នោត បទបញ្ជា នីតិវិធីបោះឆ្នោត លិខិតបទដ្ឋានពាក់ព័ន្ធនានា និងក្រមសីលធម៌ ឱ្យបានខ្ជាប់ខ្ជួន ។

ក្រមសីលធម៌នេះ រៀបចំតាក់តែងឡើងស្របទៅនឹង ច.ប.យ.ស បទបញ្ជា និង នីតិវិធីរបស់ គ.ជ.ប និងលិខិតបទដ្ឋានពាក់ព័ន្ធនានា ។ ការប្រតិបត្តិតាមក្រមសីលធម៌ ជាផ្នែកមួយដ៏សំខាន់សម្រាប់ធ្វើឱ្យបរិយាកាសនៃដំណើរការបោះឆ្នោតតាំងពីចាប់ផ្តើមរហូតដល់ប្រកាសលទ្ធផលស្ថាពរមានដំណើរប្រព្រឹត្តទៅដោយ រលូន និងមានប្រសិទ្ធភាព ។ ការប្រតិបត្តិក្រមសីលធម៌បានល្អជាកត្តាជំរុញលើកទឹកចិត្តដល់អាជ្ញាធរបោះឆ្នោតគ្រប់ថ្នាក់ អាជ្ញាធរដែនដី អ្នកសង្កេតការណ៍ជាតិ អន្តរជាតិ និងគណបក្សនយោបាយជាដៃគូប្រកួតប្រជែងមានសុទិដ្ឋិនិយមរវាងគ្នា និងគ្នាក្នុងការសហការបំពេញការងារតាមភារកិច្ច និងមុខនាទីរៀងៗខ្លួន ។ ការគោរពក្រមសីលធម៌

បោះឆ្នោតបានល្អ ជាកត្តាកាត់បន្ថយបាននូវអំពើហិង្សា ជម្លោះ ការរើសអើង ការបែងចែកចំពោះអ្នកដែលមាននិន្នាការនយោបាយផ្សេងៗ គ្នាក្នុងសង្គម ។ ការគោរពក្រមសីលធម៌បានល្អ ជាកត្តាលើកស្ទួយកិត្យានុភាពជាតិយើង លើឆាកអន្តរជាតិ ខាងវិស័យបោះឆ្នោត ក្នុងការបង្ហាញឱ្យគេមើលឃើញពីការគោរពច្បាប់ ការឯកភាពជាតិ ការទុកចិត្តគ្នាទៅវិញទៅមករវាងគណបក្សនយោបាយ ប្រជាពលរដ្ឋ រាជរដ្ឋាភិបាល និងស្ថាប័នទាំងអស់ក្នុងសង្គម ។

II. គោលបំណងនៃក្រមសីលធម៌

គោលបំណងនៃក្រមសីលធម៌សម្រាប់គណបក្សនយោបាយ បេក្ខជន និងភ្នាក់ងារនៃគណបក្សនយោបាយ គឺដើម្បីឱ្យដំណើរការបោះឆ្នោតសម្រេចបាននូវ ៖

- ការបោះឆ្នោតប្រព្រឹត្តស្របតាម ច.ប.យ.ស បទបញ្ជា និង នីតិវិធី គ.ជ.ប និង បទប្បញ្ញត្តិផ្សេងៗ ។
- ការបោះឆ្នោតប្រព្រឹត្តទៅដោយសេរី ត្រឹមត្រូវ និងយុត្តិធម៌ គ្មានអំពើហិង្សា គ្មានការបង្ខិតបង្ខំ គ្មានការបំភិតបំភ័យ ។

III. សិទ្ធិ និងភារកិច្ចរបស់គណបក្សនយោបាយ បេក្ខជន និង ភ្នាក់ងារនៃគណបក្សនយោបាយ

គណបក្សនយោបាយ បេក្ខជន និងភ្នាក់ងារនៃគណបក្សនយោបាយមាន

សិទ្ធិពេញលេញ និងស្មើភាពចូលរួមក្នុងការបោះឆ្នោត ដូចជា សិទ្ធិចុះបញ្ជី គណបក្សនយោបាយបេក្ខជនឈរឈ្មោះបោះឆ្នោត សិទ្ធិយោសនាបោះឆ្នោត សិទ្ធិសង្កេតមើលដំណើរការបោះឆ្នោត សិទ្ធិប្តឹងតវ៉ា ឬប្តឹងជំទាស់ និងសិទ្ធិ ទទួលស្គាល់លទ្ធផលនៃការបោះឆ្នោត ។

បេក្ខជននៃគណបក្សនយោបាយឈរឈ្មោះបោះឆ្នោតជ្រើសរើសក្រុម ប្រឹក្សាឃុំ សង្កាត់ មេភូមិ ជំនួយការភូមិ មិនត្រូវបានអនុញ្ញាតឱ្យធ្វើជា ភ្នាក់ងារនៃគណបក្សនយោបាយសង្កេតការណ៍បោះឆ្នោតឡើយ ។

ក. សិទ្ធិ និងភារកិច្ចរបស់គណបក្សនយោបាយ និងបេក្ខជន

គណបក្សនយោបាយ និងបេក្ខជនឈរឈ្មោះបោះឆ្នោត មានសិទ្ធិ និងភារកិច្ចដូចខាងក្រោម ៖

- ១. គណបក្សនយោបាយទាំងអស់ ដែលបានចុះបញ្ជីត្រឹមត្រូវនៅ ក្រសួងមហាផ្ទៃ មានសិទ្ធិស្នើសុំចុះបញ្ជីគណបក្សនយោបាយ និងបេក្ខជនឈរឈ្មោះបោះឆ្នោត ។
- ២. គណបក្សនយោបាយមានសិទ្ធិប្តឹងតវ៉ា គ.ជ.ប ពីការសម្រេច បដិសេធមិនយល់ព្រមចុះបញ្ជីគណបក្សនយោបាយបេក្ខជនឈរ ឈ្មោះបោះឆ្នោតរបស់គណៈកម្មការរៀបចំការបោះឆ្នោតថ្នាក់ក្រោម ។
- ៣. គណបក្សនយោបាយ បេក្ខជន មានសិទ្ធិសុំជួលមណ្ឌលកីឡា ឧទ្យានសាធារណៈ សាលសាធារណៈ ទៅអ្នកគ្រប់គ្រង ដើម្បី

ប្រើប្រាស់សម្រាប់បម្រើការយោសនា ដោយផ្អែកលើគោល ការណ៍ ស្មើភាព និងតាមលំដាប់មុនក្រោយ ។

- ៤. គណបក្សនយោបាយ បេក្ខជន មានសិទ្ធិធ្វើសកម្មភាព យោសនានៅលើទីធ្លាឯកជន ឬសាលាឯកជនបាន ប្រសិនបើ មានការព្រមព្រៀងពីម្ចាស់កន្លែងនោះ តែត្រូវជូនដំណឹងទៅអាជ្ញាធរ រៀបចំការបោះឆ្នោតពាក់ព័ន្ធ ។
- ៥. ការយោសនាបោះឆ្នោត មានទិសដៅឱ្យគណបក្សនយោបាយ បេក្ខជនឈរឈ្មោះបោះឆ្នោតធ្វើការផ្សព្វផ្សាយនូវកម្មវិធីនយោ បាយរបស់ខ្លួនដល់អ្នកបោះឆ្នោតតែប៉ុណ្ណោះ ។
- ៦. ក្នុងការយោសនា ការរិះគន់គណបក្សនយោបាយដទៃ ត្រូវឆ្លុះ បញ្ចាំងតែទៅលើគោលនយោបាយ កម្មវិធីនយោបាយ និង បទពិសោធន៍ការងារ ។ ត្រូវចៀសវាងជាដាច់ខាតចំពោះការរិះគន់ ទៅលើបុគ្គលិកលក្ខណៈផ្ទាល់របស់បុគ្គល ឬគណបក្សនយោ បាយដទៃ ។
- ៧. រាល់សេចក្តីថ្លែងការណ៍ សេចក្តីប្រកាស ខិត្តប័ណ្ណ រូបភាពបិទ ផ្សាយទាំងឡាយ និងសម្ភារៈយោសនាផ្សេងទៀត ត្រូវចៀស វាងជាដាច់ខាតការប្រើភាសា ឬរូបភាពរំលោភបំពានខ្លះសីលធម៌ ដែលមានលក្ខណៈអុជអាល បង្កជម្លោះ ឬបង្កឱ្យមានបរិយាកាស តានតឹង ឬជាងនេះទៀតបង្កឱ្យកើតមានអំពើហិង្សា ។ល។

- ៨. គណបក្សនយោបាយ និងបេក្ខជនទាំងអស់ ត្រូវទទួលខុសត្រូវ ផ្ទាល់លើខ្លឹមសារ និងសកម្មភាពយោសនាបោះឆ្នោតរបស់ ខ្លួន ។
- ៩. គណបក្សនយោបាយ និងបេក្ខជនទាំងអស់ ត្រូវសហការយ៉ាង ជិតស្និទ្ធជាមួយគណៈកម្មការរៀបចំការបោះឆ្នោតគ្រប់ថ្នាក់ ឬ គណៈកម្មាធិការជាតិរៀបចំការបោះឆ្នោត អាជ្ញាធរដែនដី អ្នក សង្កេតការណ៍ជាតិ អន្តរជាតិ និងផ្តល់ព័ត៌មានឱ្យគ្នាទៅវិញ ទៅមក ។
- ១០. គណបក្សនយោបាយ និងបេក្ខជនទាំងអស់ ត្រូវយកចិត្តទុក ដាក់គោរពឱ្យបានល្អនូវរាល់កម្មវិធីយោសនាទាំងអស់ ដែល សម្របសម្រួលដោយអាជ្ញាធរដែនដី ។
- ១១. គណបក្សនយោបាយ និងបេក្ខជនទាំងអស់ មានសិទ្ធិធ្វើសកម្ម ភាពយោសនាបោះឆ្នោតដោយ សេរី ក្នុងទីស្នាក់ការគណបក្ស នយោបាយរបស់ខ្លួនទាំងប្រទេស ។
- ១២. គណបក្សនយោបាយ និងបេក្ខជនទាំងអស់ មានសិទ្ធិប្តឹងតវ៉ា ឬប្តឹងជំទាស់ទៅតាមបទបញ្ជា និងនីតិវិធី គ.ជ.ប ប្រសិនបើ ពិនិត្យឃើញ និងមានភស្តុតាងបញ្ជាក់ពីអំពើណាមួយផ្ទុយ និង ច្បាប់ បទបញ្ជា និង នីតិវិធីរបស់ គ.ជ.ប ក្នុងដំណើរការ រៀបចំការបោះឆ្នោត ។

១៣. គណបក្សនយោបាយ និងបេក្ខជនទាំងអស់ មានសិទ្ធិស្មើភាព គ្នាក្នុងការការពារសន្តិសុខ សុវត្ថិភាព ក្នុងអំឡុងពេលធ្វើសកម្ម ភាពនានា ក្នុងដំណើរការបោះឆ្នោតទាំងមូល ។

ខ. សិទ្ធិ និងភារកិច្ចរបស់ភ្នាក់ងារនៃគណបក្សនយោបាយ

ក្នុងការសង្កេតមើលដំណើរការនៃការបោះឆ្នោតជ្រើសរើសក្រុមប្រឹក្សា ឃុំ សង្កាត់ ភ្នាក់ងារនៃគណបក្សនយោបាយមានសិទ្ធិ និងភារកិច្ចដូចខាង ក្រោម ៖

- ១. ភ្នាក់ងារនៃគណបក្សនយោបាយមានសិទ្ធិមានវត្តមាន នៅតាមទី កន្លែងចុះឈ្មោះបោះឆ្នោត ការិយាល័យបោះឆ្នោត រាប់សន្លឹក ឆ្នោត ដែលខ្លួនបានទទួលការអនុញ្ញាតតាមទីកន្លែង និងពេល វេលាដែលបានកំណត់ដោយគណៈកម្មការរៀបចំការបោះឆ្នោត គ្រប់លំដាប់ថ្នាក់ ឬគណៈកម្មាធិការជាតិរៀបចំការបោះឆ្នោត ។
- ២. ភ្នាក់ងារនៃគណបក្សនយោបាយមានសិទ្ធិចូលទៅក្នុងការិយាល័យ ចុះឈ្មោះបោះឆ្នោត ការិយាល័យបោះឆ្នោត និងរាប់សន្លឹកឆ្នោត បានតែម្នាក់ប៉ុណ្ណោះ ។ ភ្នាក់ងារបម្រុងនៃគណបក្សនយោបាយ ត្រូវរង់ចាំនៅក្រៅការិយាល័យ ដើម្បីជំនួសភ្នាក់ងារពេញសិទ្ធិ ក្នុងករណីមានការផ្លាស់ប្តូរ ។
- ៣. គណបក្សនយោបាយមានសិទ្ធិសុំផ្លាស់ប្តូរភ្នាក់ងារពេញសិទ្ធិ និង

ភ្នាក់ងារបម្រុងរបស់ខ្លួន ទៅតាមមូលហេតុសមស្រប និងទៅតាម កាលកំណត់ចុងក្រោយរបស់ គ.ជ.ប ។

- ៤. ភ្នាក់ងារនៃគណបក្សនយោបាយមានសិទ្ធិជំទាស់រាល់ការរំលោភ ទៅលើច្បាប់ ឬលើបទបញ្ជា និង នីតិវិធី ដែលខ្លួនបានឃើញ ផ្ទាល់ ។ ការជំទាស់ត្រូវធ្វើឡើងទៅប្រធានការិយាល័យបោះ ឆ្នោត និងរាប់សន្លឹកឆ្នោត ។ នៅពេលមានការរំលោភ ឬបន្ទាប់ ពីមានការរំលោភ ការជំទាស់អាចលើកឡើងដោយផ្ទាល់មាត់ ឬ/និងទៅតាមទម្រង់បែបបទរបស់ គ.ជ.ប ។
- ៥. ភ្នាក់ងារនៃគណបក្សនយោបាយមានសិទ្ធិចុះហត្ថលេខាលើរបាយ ការណ៍ ឬកំណត់ហេតុផ្សេងៗ ដែលកំណត់ដោយ គ.ជ.ប ។
- ៦. ភ្នាក់ងារនៃគណបក្សនយោបាយ ដែលចូលរួមសង្កេតការណ៍ បោះឆ្នោតអាចចុះហត្ថលេខា ឬផ្តិតមេដៃលើកំណត់ហេតុ បោះឆ្នោត និងរាប់សន្លឹកឆ្នោត ។
- ៧. ភ្នាក់ងារនៃគណបក្សនយោបាយ ត្រូវសហការយ៉ាងជិតស្និទ្ធជា មួយគណៈកម្មការរៀបចំការបោះឆ្នោតគ្រប់ថ្នាក់ ឬគណៈកម្មាធិ ការជាតិរៀបចំការបោះឆ្នោត អាជ្ញាធរដែនដី អ្នកសង្កេតការណ៍ ជាតិ អន្តរជាតិ និងផ្តល់ព័ត៌មានគ្នាទៅវិញទៅមក ។
- ៨. ភ្នាក់ងារនៃគណបក្សនយោបាយមានសិទ្ធិប្តឹងតវ៉ា ឬប្តឹងជំទាស់ ទៅតាមបទបញ្ជា និង នីតិវិធី គ.ជ.ប ប្រសិនបើពិនិត្យឃើញ

និងមានភស្តុតាងបញ្ជាក់ពីអំពើណាមួយផ្ទុយនឹងច្បាប់ បទបញ្ជា និង នីតិវិធី របស់ គ.ជ.ប ក្នុងដំណើរការរៀបចំការបោះ ឆ្នោត ។

- ៩. ភ្នាក់ងារនៃគណបក្សនយោបាយទាំងអស់មានសិទ្ធិស្នើភាពក្លា ក្នុងការការពារសន្តិសុខ សុវត្ថិភាព ក្នុងអំឡុងពេលធ្វើសកម្មភាព នានា ក្នុងដំណើរការបោះឆ្នោតទាំងមូល ។

IV. បម្រាមចំពោះគណបក្សនយោបាយ បេក្ខជន និងភ្នាក់ងារនៃ គណបក្សនយោបាយ

ក្នុងពេលបំពេញការងារគណបក្សនយោបាយ បេក្ខជន និងភ្នាក់ងារនៃ គណបក្សនយោបាយ ត្រូវអនុវត្តដូចខាងក្រោម ៖

- ១. គណបក្សនយោបាយ បេក្ខជន និងភ្នាក់ងារនៃគណបក្ស នយោបាយ មិនត្រូវប្រើកម្លាំង អំពើហិង្សា ឬបំភិតបំភ័យដល់ អ្នកបោះឆ្នោត ។
- ២. គណបក្សនយោបាយ បេក្ខជន និងភ្នាក់ងារនៃគណបក្ស នយោបាយ មិនត្រូវព្យុះញុះញង់ឱ្យអ្នកគាំទ្រ ឬអ្នកបោះឆ្នោតប្រព្រឹត្ត អំពើរំលោភបំពាន អំពើគំរាមកំហែង អំពើហិង្សាទៅលើបេក្ខជន ឬទៅលើគណបក្សនយោបាយដទៃ ។
- ៣. គណបក្សនយោបាយ បេក្ខជន និងភ្នាក់ងារនៃគណបក្ស

- នយោបាយ មិនត្រូវធ្វើការតាមសង្កត់ ឬគំរាមកំហែង ឬបង្ខំ ធ្វើសម្បទាឱ្យគេបោះឆ្នោតឱ្យគណបក្សនយោបាយខ្លួនឡើយ ។
- ៤. គណបក្សនយោបាយ បេក្ខជន និងភ្នាក់ងារនៃគណបក្ស នយោបាយ មិនត្រូវប្រើកម្លាំង ឬអំពើហិង្សាណាមួយ ដើម្បី រារាំងអ្នកមានសិទ្ធិបោះឆ្នោតមិនឱ្យទៅបោះឆ្នោត ឬឈរឈ្មោះ ជាបេក្ខជន ។
- ៥. គណបក្សនយោបាយ បេក្ខជន និងភ្នាក់ងារនៃគណបក្ស នយោបាយ មិនត្រូវរារាំងបេក្ខជន និងអ្នកគាំទ្រគណបក្សនយោ បាយមិនឱ្យយោសនាបោះឆ្នោតតាមការកំណត់របស់ គ.ជ.ប ។
- ៦. គណបក្សនយោបាយ បេក្ខជន និងភ្នាក់ងារនៃគណបក្ស នយោបាយ មិនត្រូវប្រើកម្លាំង អំពើហិង្សា បំភិតបំភ័យ ឬប្រើ ពាក្យសំដីប្រមាថមើលងាយធ្វើឱ្យមានការភ័យខ្លាច ការភាន់ច្រឡំ ធ្វើឱ្យប្របូកប្របល់បាត់ទំនុកចិត្តលើការសម្ងាត់នៃការបោះឆ្នោត ។
- ៧. គណបក្សនយោបាយ បេក្ខជន និងភ្នាក់ងារនៃគណបក្ស នយោបាយ មិនត្រូវបង្កការរំខានផ្សេងៗ ដែលធ្វើឱ្យការបោះ ឆ្នោតមិនអាចប្រព្រឹត្តទៅបាន ។
- ៨. គណបក្សនយោបាយ បេក្ខជន និងភ្នាក់ងារនៃគណបក្ស នយោបាយ មិនត្រូវបង្កការរំខានដល់ការងាររបស់សន្តិកម្មឆ្នោត ។
- ៩. គណបក្សនយោបាយ បេក្ខជន និងភ្នាក់ងារនៃគណបក្ស

- នយោបាយ មិនត្រូវធ្វើឱ្យខូចរបៀបរៀបរយក្នុងពេលបោះឆ្នោត ។
- ១០. គណបក្សនយោបាយ បេក្ខជន និងភ្នាក់ងារនៃគណបក្ស នយោបាយ មិនត្រូវទិញសន្លឹកឆ្នោត ដោយសម្ភារៈ ឬដោយប្រាក់ កាស ។
- ១១. គណបក្សនយោបាយ បេក្ខជន និងភ្នាក់ងារនៃគណបក្ស នយោបាយ មិនត្រូវបង្គាប់បញ្ជា ឬលួងលោមបោកបញ្ឆោតឱ្យ អ្នកបោះឆ្នោតជ្រើសយកគណបក្សនយោបាយ តាមការចង្អុល បង្ហាញ ឬតាមមធ្យោបាយណាមួយផ្សេងទៀតក្នុងពេលបោះ ឆ្នោត ។
- ១២. បេក្ខជន និងភ្នាក់ងារនៃគណបក្សនយោបាយ មិនត្រូវធ្វើឱ្យ រើកហិបឆ្នោត ជាថ ឬរហែក ឬរហូតសោយ្តុំ ឬគ្រឿងសម្គាល់ សម្រាប់សុវត្ថិភាព ហិបឆ្នោត ឬមានចេតនាធ្វើឱ្យបាត់ ឬលួច ឬដូរ ឬដំណើម ឬបំផ្លាញហិបឆ្នោតដែលមានសន្លឹកឆ្នោត ។
- ១៣. គណបក្សនយោបាយ និងបេក្ខជន ត្រូវគោរពគោលការណ៍ យោសនាបោះឆ្នោត ដែលមានរយៈពេលដប់ប្រាំ (១៥) ថ្ងៃ ហើយ គ្រប់សកម្មភាពនៃការយោសនាបោះឆ្នោត ត្រូវបញ្ឈប់មុន ឬ (២៤) ម៉ោងមុនថ្ងៃបោះឆ្នោត ។ គ្រប់សកម្មភាពយោសនាបស់ គណបក្សនយោបាយ បេក្ខជន ត្រូវឈប់សម្រាកចន្លោះពីម៉ោង ដប់ (១០) យប់ ដល់ម៉ោងប្រាំមួយ (៦) ព្រឹក ។ សកម្មភាព

យោសនាដោយឧបករណ៍បំពងសំឡេង ត្រូវហាមឃាត់ចាប់ពី ម៉ោងដប់ពីរ (១២) ថ្ងៃត្រង់ដល់ម៉ោងពីរ (២) រសៀល ។

១៤. ក្នុងពេលយោសនាបោះឆ្នោតគ្រប់គណបក្សនយោបាយ បេក្ខជន និងភ្នាក់ងារនៃគណបក្សនយោបាយ សមាជិក និងអ្នកគាំទ្រទាំងអស់ ត្រូវគោរពបទប្បញ្ញត្តិ និងគោលការណ៍ដែលមានចែងក្នុងច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ បទបញ្ជា និងនីតិវិធី គ.ជ.ប ក្រុមសីលធម៌គោរពតាមគោលការណ៍សិទ្ធិមនុស្ស និងលទ្ធិប្រជាធិបតេយ្យដូចមានចែងក្នុងរដ្ឋធម្មនុញ្ញនៃព្រះរាជាណាចក្រកម្ពុជា ។

១៥. ក្នុងការអនុវត្តសិទ្ធិផ្សព្វផ្សាយ គ្រប់គណបក្សនយោបាយ បេក្ខជន មិនត្រូវប្រើអំពើហិង្សា អំពើរំលោភ ប្រើពាក្យសម្តីប្រមាថ មើលងាយ មិនត្រូវធ្វើឱ្យមានការភ័យខ្លាច ការភាន់ច្រឡំ ធ្វើឱ្យប្រហុកប្រហល់ បាត់ទំនុកចិត្តលើការសម្ងាត់នៃការបោះឆ្នោត ។

១៦. គណបក្សនយោបាយ និងបេក្ខជន មិនត្រូវទាមទារ ឬចូលទៅក្នុងការិយាល័យ ដើម្បីពិនិត្យមើលការបោះឆ្នោត ឬការរាប់សន្លឹកឆ្នោតបន្ថែមលើភ្នាក់ងារនៃគណបក្សនយោបាយដែលបានអនុញ្ញាតជាផ្លូវការរួចហើយនោះទេ ។

១៧. គណបក្សនយោបាយ បេក្ខជន និងភ្នាក់ងារនៃគណបក្សនយោបាយ មិនត្រូវផ្តល់ការណែនាំ ឬស្តីបន្ទោសដល់មន្ត្រីចុះ

ឈ្មោះបោះឆ្នោត មន្ត្រីបោះឆ្នោត និងមន្ត្រីរាប់សន្លឹកឆ្នោតឡើយ។

១៨. គណបក្សនយោបាយ បេក្ខជន និងភ្នាក់ងារនៃគណបក្សនយោបាយ មិនត្រូវជ្រៀតជ្រែកដល់ដំណើរការចុះឈ្មោះបោះឆ្នោត ការបោះឆ្នោត ការរាប់សន្លឹកឆ្នោត ឬរំខានដល់ដំណើរការផ្សេងៗទៀត ដែលទាក់ទងនឹងការងារបោះឆ្នោតឡើយ ។

១៩. គណបក្សនយោបាយ បេក្ខជន និងភ្នាក់ងារនៃគណបក្សនយោបាយទាំងអស់ មិនត្រូវរិះគន់ ឬរើសអើងប្រកាន់បក្សពួកជាតិសាសន៍ ភេទ ឋានៈក្នុងសង្គមសាសនា និងតាមគ្រប់រូបភាពទាំងអស់ ។

២០. គណបក្សនយោបាយ បេក្ខជន និងភ្នាក់ងារនៃគណបក្សនយោបាយមិនត្រូវ ៖

- រារាំង រំខាន ឬបង្កើតពាក្យចោមអារ៉ាមនាំឱ្យមានការភ្ញាក់ផ្អើល ឬទប់ស្កាត់ប្រជាជន មិនឱ្យចូលរួមការប្រជុំការហែក្សនណាមួយរបស់គណបក្ស ឬបេក្ខជនដទៃទៀតឡើយ ។
- ប្រើប្រាស់នូវភាសា ពាក្យសំដីដែលស្តែងចេញពីការសេពសុរា ឬគ្រឿងញៀនជាហេតុនាំឱ្យមានការប្រព្រឹត្តអំពើហិង្សា ឬការបង្ខិតបង្ខំបំភិតបំភ័យណាមួយឡើយ ។
- យល់ព្រមឱ្យដាក់តាំង ឬបង្ហាញ ឬចែកចាយការពិពណ៌នា

អំពីការវាយប្រហារ ឬអារុំផនោះឡើយ ។

- ២១. គណបក្សនយោបាយ បេក្ខជន មិនត្រូវចាក់ផ្សាយព័ត៌មាន ឬការប្រើប្រាស់ឧបករណ៍បំពងសំឡេងតាមផ្លូវសាធារណៈណាមួយដែលមានសំឡេងខ្លាំង លុបលើសំឡេងយោសនារបស់គណបក្សនយោបាយ ឬបេក្ខជនដទៃទៀតឡើយ ។
- ២២. គណបក្សនយោបាយ បេក្ខជន និងភ្នាក់ងារនៃគណបក្សនយោបាយ និងអ្នកគាំទ្រមិនត្រូវប្រើប្រាស់ព្រះនាមសាសនា ឬព្រះនាមព្រះមហាក្សត្រ ឬព្រះនាមព្រះមហាវិរក្សត្រ ឬស្ថាប័នសញ្ញា គ.ជ.ប ដើម្បីយោសនារកសម្លេងឆ្នោតឡើយ ។
- ២៣. គណបក្សនយោបាយ បេក្ខជន មិនត្រូវចម្លងយកសញ្ញាសម្គាល់របស់គណបក្សនយោបាយដទៃទៀតមកប្រើប្រាស់បម្រើឱ្យផលប្រយោជន៍គណបក្សនយោបាយរបស់ខ្លួន ។
- ២៤. គណបក្សនយោបាយ បេក្ខជន មិនត្រូវបិទប័ណ្ណ ខិត្តប័ណ្ណ រូបភាពយោសនា សេចក្តីថ្លែងការណ៍នយោបាយ ឬឯកសារយោសនាដទៃទៀតពីលើឯកសារផ្សេងៗរបស់អ្នកដទៃ ឬគណបក្សនយោបាយដទៃឡើយ ។
- ២៥. គណបក្សនយោបាយ បេក្ខជន ភ្នាក់ងារនៃគណបក្សនយោបាយ និងអ្នកគាំទ្រទាំងអស់មិនត្រូវបក ឬធ្វើឱ្យខូចខាត ឬបំផ្លាញចោលនូវប័ណ្ណបិទផ្សាយខិត្តប័ណ្ណ សេចក្តីប្រកាសនយោបាយ ឬឯកសារ

យោសនា ឬសេចក្តីណែនាំផ្សេងៗ របស់គណបក្សនយោបាយ

- ដទៃ ស្ថាប័ននានា ឬ អាជ្ញាធរដែនដីឡើយ ។
- ២៦. គណបក្សនយោបាយ បេក្ខជន មិនត្រូវបិទប័ណ្ណផ្សព្វផ្សាយរូបភាពយោសនា សេចក្តីប្រកាសនយោបាយ ចងបដា ឬឯកសារយោសនាដទៃទៀត ក្បែរការិយាល័យចុះឈ្មោះបោះឆ្នោត ឬការិយាល័យបោះឆ្នោតក្នុងចម្ងាយតិចជាង ១០០ម៉ែត្រ និងមិនត្រូវចងបដា ឬរូបសញ្ញាយោសនាណាមួយឆ្លងកាត់ផ្លូវសាធារណៈឡើយ ។
- ២៧. គណបក្សនយោបាយ បេក្ខជន និងភ្នាក់ងារនៃគណបក្សនយោបាយ មិនត្រូវប្រើប្រាស់មធ្យោបាយដឹកជញ្ជូន ដែលជាសម្បត្តិរបស់រដ្ឋដូចជា រថយន្ត ទោចក្រយានយន្ត និងជលយានគ្រប់ ប្រភេទ ដែលប្រើប្រាស់ផ្កាកសញ្ញារាជការ ឬរដ្ឋន.ប ខ.ម និងរាជរដ្ឋាភិបាល ដើម្បីធ្វើសកម្មភាពយោសនាបោះឆ្នោតឱ្យគណបក្សណាមួយ ឬបេក្ខជនណាម្នាក់ និងដឹកជញ្ជូនអ្នកបោះឆ្នោតទៅកាន់ការិយាល័យបោះឆ្នោត ។
- ២៨. គណបក្សនយោបាយ បេក្ខជន មិនត្រូវទិញសន្លឹកឆ្នោត ផ្តល់វិភាគទាន ជូនសគុណ ឬផ្តល់រង្វាន់ លើកទឹកចិត្តជាប្រាក់កាស ឬជាសម្ភារៈ ដើម្បីទទួលបានសំឡេងឆ្នោត ទោះបីតាមមធ្យោបាយណាក៏ដោយក្នុងអំឡុងពេលយោសនាបោះឆ្នោតរហូតដល់ថ្ងៃបោះឆ្នោត ។

២៩. គណបក្សនយោបាយ បេក្ខជន ភ្នាក់ងារនៃគណបក្សនយោបាយ និងអ្នកគាំទ្រ ទាំងអស់មិនត្រូវប្រើប្រាស់តួនាទី សិទ្ធិអំណាច បុព្វសិទ្ធិឥទ្ធិពល ឬសិទ្ធិអំណាចខាងមេបា ខាងមេគ្រួសារ ខាងអាពាហ៍ពិពាហ៍ ខាងសាសនា និងខាងប្រពៃណីទំនៀមទំលាប់ ដើម្បីបង្ខំ ឬគំរាមគំហែង ក្នុងគោលបំណងទទួលបានការគាំទ្រ ។

៣០. គណបក្សនយោបាយ បេក្ខជន ភ្នាក់ងារនៃគណបក្សនយោបាយ និងអ្នកគាំទ្រទាំងអស់ មិនត្រូវក្លែងបន្លំបំផ្លាញ ឬគូសសញ្ញា សម្គាល់ណាមួយលើសន្លឹកឆ្នោតឡើយ ។

៣១. គណបក្សនយោបាយ បេក្ខជន និងភ្នាក់ងារនៃគណបក្សនយោបាយ មិនត្រូវប្រើប្រាស់ម៉ាស៊ីនថតរូប ថតវីដេអូ ថតសំឡេង ឬទូរស័ព្ទថតរូប ឬឧបករណ៍ថតរូបផ្សេងៗ នៅក្នុងការិយាល័យ ចុះឈ្មោះបោះឆ្នោត ការិយាល័យបោះឆ្នោត និងរាបសន្លឹកឆ្នោតឡើយ ។

៣២. គណបក្សនយោបាយ បេក្ខជន និងភ្នាក់ងារនៃគណបក្សនយោបាយ មិនត្រូវនៅក្បែរឬបន្ទប់សម្ងាត់សម្រាប់គូសសន្លឹកឆ្នោត ។

V. ទោសប្បញ្ញត្តិសម្រាប់ភ្នាក់ងារនៃគណបក្សនយោបាយ

ដោយពុំគិតដល់ទោសប្បញ្ញត្តិ ដូចមានចែងក្នុង ច.ប.ឃ.ស ប្រធានការិយាល័យបោះឆ្នោត ឬ ការិយាល័យរាបសន្លឹកឆ្នោត ឬប្រធាន

គឃ/សប មានសិទ្ធិបណ្តេញចេញពីការិយាល័យចំពោះភ្នាក់ងារនៃគណបក្សនយោបាយណាដែលមានចេតនារាំង ឬបង្កឧបសគ្គដល់ការបំពេញភារកិច្ចរៀបចំការបោះឆ្នោត ។

ក្រុមប្រឹក្សាយុំ សង្កាត់ គឃ/សប មានសិទ្ធិបដិសេធលើលិខិតអនុញ្ញាតចំពោះភ្នាក់ងារនៃគណបក្សនយោបាយណាម្នាក់ ឬច្រើននាក់ ក្នុងករណីដែលភ្នាក់ងារនោះ ៖

- មិនគោរពតាម ច.ប.ឃ.ស បទបញ្ជា និងនីតិវិធីរបស់ គ.ជ.ប ។
- បង្កឱ្យមានឧបសគ្គ ឬរំខានដល់ដំណើរការរៀបចំការបោះឆ្នោត ឬមន្ត្រីបោះឆ្នោតក្នុងការបំពេញភារកិច្ច ។
- មិនអនុវត្ត ឬរំលោភក្រមសីលធម៌សម្រាប់គណបក្សនយោបាយ បេក្ខជន និងភ្នាក់ងារនៃគណបក្សនយោបាយ ។





ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត

ភ្នំពេញ ថ្ងៃទី ១៤ ខែ កុម្ភៈ ឆ្នាំ ២០០៦

ប្រតិទិននៃការបោះឆ្នោតស្រើសសម្របសម្រួល សង្កាត់ ឆ្នាំ ២០០៧



ការពិធីប្រតិបត្តិ	កាលបរិច្ឆេទ
ការបិទផ្សាយបញ្ជីតាំងការិយាល័យបោះឆ្នោត និងការិយាល័យចុះឈ្មោះបោះឆ្នោត	ថ្ងៃទី ២១ ខែ កញ្ញា ឆ្នាំ ២០០៦
ការបិទផ្សាយបញ្ជីបោះឆ្នោតចុងក្រោយ (បញ្ជីបោះឆ្នោតឆ្នាំ ២០០៧)	ថ្ងៃទី ២៩ ខែ កញ្ញា ឆ្នាំ ២០០៦
ការចាប់ផ្តើមការពិនិត្យបញ្ជីឈ្មោះ និងចុះឈ្មោះបោះឆ្នោត	ថ្ងៃទី ១ ខែ តុលា ឆ្នាំ ២០០៦
ការបញ្ចប់ការពិនិត្យបញ្ជីឈ្មោះ និងចុះឈ្មោះបោះឆ្នោត	ថ្ងៃទី ២០ ខែ តុលា ឆ្នាំ ២០០៦
ការបិទផ្សាយបញ្ជីបង្កើត តាមករណីគ្មានបណ្តឹង ឬដោះស្រាយបណ្តឹងរូបវាស់	ថ្ងៃទី ២៤ ខែ តុលា ដល់ ថ្ងៃទី ២៧ ខែ វិច្ឆិកា ឆ្នាំ ២០០៦
ការផ្តល់សុពលភាព និងការប្រកាសផ្សាយបញ្ជីបោះឆ្នោតផ្លូវការ	ថ្ងៃទី ៣១ ខែ ធ្នូ ឆ្នាំ ២០០៦
ការបិទផ្សាយបញ្ជីតាំងការិយាល័យបោះឆ្នោតនៅ គយ/សប	ចាប់ពី ថ្ងៃទី ៣១ ខែ ធ្នូ ឆ្នាំ ២០០៦
ការទទួលពាក្យសុំចុះបញ្ជីបេក្ខជនរបស់គណបក្សនយោបាយ រយៈពេល៣ថ្ងៃ ដោយ គយ/សប	ថ្ងៃទី ១-៣ ខែ មករា ឆ្នាំ ២០០៧
ការសម្រេចរបស់ គយ/សប លើពាក្យសុំចុះបញ្ជីបេក្ខជននៃគណបក្សនយោបាយ	កាលបរិច្ឆេទចុងក្រោយ ថ្ងៃទី ១០ ខែ មករា ឆ្នាំ ២០០៧
ការបិទផ្សាយបញ្ជីបេក្ខជនបង្កើតនៅ គយ/សប	កាលបរិច្ឆេទចុងក្រោយ ថ្ងៃទី ៤ ខែ កុម្ភៈ ឆ្នាំ ២០០៧
ការបិទផ្សាយបញ្ជីបេក្ខជនផ្លូវការ នៅ គយ/សប	កាលបរិច្ឆេទចុងក្រោយ ថ្ងៃទី ១៣ ខែ កុម្ភៈ ឆ្នាំ ២០០៧
ការឃោសនាបោះឆ្នោត	ថ្ងៃទី ១៦-៣០ ខែ មីនា ឆ្នាំ ២០០៧
ការបិទផ្សាយបញ្ជីបោះឆ្នោតនៅការិយាល័យបោះឆ្នោត	ថ្ងៃទី ៣១ ខែ មីនា ឆ្នាំ ២០០៧
ការបោះឆ្នោត ការរាប់សន្លឹកឆ្នោត និងបិទផ្សាយលទ្ធផលនៅការិយាល័យបោះឆ្នោត	ថ្ងៃទី ១ ខែ មេសា ឆ្នាំ ២០០៧
ការត្រួតពិនិត្យ ឬកសរុប និងបិទផ្សាយលទ្ធផលបណ្តោះអាសន្ននៅ គយ/សប រយៈពេល៣ថ្ងៃ	ថ្ងៃទី ២-៤ ខែ មេសា ឆ្នាំ ២០០៧
ការប្តឹងជំទាស់ពីលទ្ធផលបណ្តោះអាសន្ននៃការបោះឆ្នោតនៅតាមឃុំ សង្កាត់ទៅ គខ/កប រយៈពេលយ៉ាងយូរ៣ថ្ងៃ បន្ទាប់ពីបិទផ្សាយនៅតាមឃុំ សង្កាត់នោះ	កាលបរិច្ឆេទចុងក្រោយ ថ្ងៃទី ៧ ខែ មេសា ឆ្នាំ ២០០៧
ការសម្រេចលើបណ្តឹងជំទាស់ដោយ គខ/កប រយៈពេល៥ថ្ងៃ បន្ទាប់ពីទទួលពាក្យបណ្តឹង	កាលបរិច្ឆេទចុងក្រោយ ថ្ងៃទី ១២ ខែ មេសា ឆ្នាំ ២០០៧
ការប្តឹងតវ៉ាលើសេចក្តីសម្រេចរបស់ គខ/កប ទៅ គ.ជ.ប រយៈពេល៤ថ្ងៃ បន្ទាប់ពីទទួលទម្រង់ បែបបទបដិសេធ	កាលបរិច្ឆេទចុងក្រោយ ថ្ងៃទី ១៩ ខែ មេសា ឆ្នាំ ២០០៧
ការសម្រេចលើបណ្តឹងតវ៉ាដោយ គ.ជ.ប រយៈពេល៤ថ្ងៃ បន្ទាប់ពីទទួលពាក្យបណ្តឹង	កាលបរិច្ឆេទចុងក្រោយ ថ្ងៃទី ២៣ ខែ មេសា ឆ្នាំ ២០០៧
ការប្រកាសលទ្ធផលផ្លូវការនៃការបោះឆ្នោត	កាលបរិច្ឆេទចុងក្រោយ ថ្ងៃទី ២៤ ខែ មេសា ឆ្នាំ ២០០៧
ការបោះឆ្នោតសាជាថ្មី	កាលបរិច្ឆេទចុងក្រោយ ថ្ងៃទី ២៣ ខែ ឧសភា ឆ្នាំ ២០០៧